

स्वातंत्र्य सैनिकाच्या नातवाचे / नातीचे नामनिर्देशन
करण्याबाबत.

महाराष्ट्र शासन
सामान्य प्रशासन विभाग,
शासन निर्णय क्रमांक : सीएनएस-१००४/८०२/प्र.क्र.४२/०४/१६-अ,
मंत्रालय, मुंबई-४०० ०३२.
दिनांक : ६/८/२००४.

- संदर्भ : १) सामान्य प्रशासन विभाग, शासन परिपत्रक क्र.सीएनएस-१०६५/४६५२-J,
दि.१२ ऑक्टोबर,१९६५.
२) सामान्य प्रशासन विभाग, शासन निर्णय क्र.सीएनएस-१०८४/सीआर-११३/१६-अ,
दि.१०/१/१९८५.

प्रस्तावना :-

स्वातंत्र्य सैनिक/ त्याच्यावर पूर्णपणे अवलंबून असलेली जवळची एक नातेवाईक व्यक्ती यांना शासकीय सेवेतील वर्ग-३ (महाराष्ट्र लोकसेवा आयोगाच्या कक्षेबाहेरील) व वर्ग-४ मधील पदांवरील नियुक्त्यांमध्ये पसंतीक्रम देण्याचे आदेश संदर्भाधीन क्र.१ च्या परिपत्रकान्वये देण्यात आले होते. तसेच संदर्भाधीन क्र.२ च्या शासन निर्णयान्वये स्वातंत्र्य सैनिकावर अवलंबून असलेला जवळचा नातेवाईक कोण याबाबत खुलासा करण्यात आला होता.


उपरोल्लेखित सेवाविषयक सवलतीसाठी स्वातंत्र्य सैनिकाचा नातू किंवा नात यांचे नामनिर्देशन करण्यास मान्यता देण्याचा प्रस्ताव शासनाच्या विचाराधीन होता.

शासन निर्णय :-

शासन असे आदेश देत आहे की, स्वातंत्र्य सैनिक / त्यांचे नामनिर्देशित यांना शासकीय सेवेतील नियुक्त्यांमध्ये देण्यात आलेल्या सवलतीसाठी स्वातंत्र्य सैनिकास त्याच्या नातवास किंवा नातीस (मुलाचा मुलगा किंवा मुलगी, मुलीचा मुलगा किंवा मुलगी) नामनिर्देशन करण्यास मान्यता देण्यात यावी.

हे आदेश शासकीय / निमशासकीय सेवा, शासनाचे उपक्रम, महामंडळे, मंडळे, शासन अनुदानीत संस्था व ज्यांना मार्गदर्शक सूचना देण्याचा अधिकार शासनाला आहे अशा सर्व संस्था व सेवा यामधील नियुक्त्यांसाठी लागू राहतील. तसेच हे आदेश या आदेशाच्या दिनांकापासून अंमलात येतील.

महाराष्ट्राचे राज्यपाल यांच्या आदेशानुसार व नावाने.


(दे.त्र्य.कुमोवत)
शासनाचे उप सचिव.

प्रति,

राज्यपाल यांचे सचिव,
मुख्यमंत्र्यांचे प्रधान सचिव,
उपमुख्यमंत्र्यांचे सचिव,
सर्व मंत्री, राज्यमंत्री यांचे खाजगी सचिव,
मुख्य सचिव,

मा.सभापती, स्वातंत्र्य सैनिक उच्चाधिकार समिती यांचे खाजगी सचिव,
मा.सदस्य सचिव, स्वातंत्र्य सैनिक उच्चाधिकार समिती,
शासनाचे सर्व अपर मुख्य सचिव / प्रधान सचिव/ सचिव,
*प्रबंधक, उच्च न्यायालय, मूळ न्याय शाखा, मुंबई,
*प्रबंधक, उच्च न्यायालय, अपील शाखा, मुंबई
*प्रबंधक, महाराष्ट्र प्रशासकीय न्यायाधिकरण, मुंबई,
*प्रबंधक, लोकआयुक्त व उप लोकआयुक्त, मुंबई,
*सचिव, महाराष्ट्र लोकसेवा आयोग, मुंबई,
*सचिव, महाराष्ट्र विधान मंडळ सचिवालय, विधानभवन, मुंबई.
*सचिव, राज्य निवडणूक आयोग, मुंबई,
सर्व विभागीय आयुक्त,
राज्यातील सर्व महामंडळे आणि उपक्रम यांचे व्यवस्थापकीय संचालक,
सर्व जिल्हाधिकारी,
सर्व महानगरपालिकांचे आयुक्त,
सर्व जिल्हापरिषदांचे मुख्य कार्यकारी अधिकारी,
सर्व मुख्याधिकारी, नगर परिषदा/नगरपालिका,
महासंचालक, माहिती व जनसंपर्क संचालनालय, मंत्रालय, मुंबई,
सर्व मंत्रालयीन विभाग,
मंत्रालयीन विभागाच्या प्रशासकीय नियंत्रणाखालील सर्व विभाग प्रमुख/कार्यालय प्रमुख,
उप सचिव, स्वातंत्र्य सैनिक कक्ष,
अवर सचिव, स्वातंत्र्य सैनिक कक्ष,
सामान्य प्रशासन विभागातील सर्व कार्यासने,
निवड नस्ती
